

ذم البدعة

బిద్అత్ ఖండించదగినది

68వ అంశం : బిద్ అతులన్నీ స్పష్టమైన మార్గభ్రష్టతకు సోపానం.

69వ అంశం : మంచి బిద్అతులన్నీ, చెడు బిద్అతులనీ వర్గకరించటం

కూడా సంప్రదాయానికి విరుద్ధమే.

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ وَخَيْرُ الْهُدَى هُدَى مُحَمَّدٍ وَشَرُّ الْأُمُورِ مُحْدَثَاتُهَا وَكُلُّ بَدْعٍ ضَلَالَةٌ (رواه مسلم)

దైవప్రవక్త (సల్లల్లాహు అలైహి వ సల్లం) ప్రబోధించారని హజ్రత్ జాబిర్ (ర.అ) తెలిపారు: “ దైవస్తోత్రం తరువాత (గుర్తుంచుకోండి) అత్యుత్తమమైన విషయం ఏదైనా ఉంటే అది దైవగ్రంథం. మరి దాని తరువాత అత్యుత్తమమైన మార్గం ఏదన్నా ఉందంటే అది దైవప్రవక్త (సఅసం) మార్గం. కాగా; అత్యంత నీచమైన పని ఏదంటే ధర్మంలో కొంగ్రొత్త విషయాన్ని సృష్టించే పని. ఇలాంటి ప్రతి కొత్తపోకడ మార్గ విహీనతకు సోపానం”¹ - దీనిని ముస్లిం ఉల్లేఖించారు.

عن العريضي بن سارية قال قال رسول الله صلى الله عليه وسلم وإياكم والأُمُورُ الْمُحْدَثَاتُ فَإِنَّ كُلَّ بَدْعٍ ضَلَالَةٌ (رواه ابن ماجه) (صحيح)

దైవప్రవక్త (సల్లల్లాహు అలైహి వ సల్లం) ప్రబోధించారని హజ్రత్ ఇర్బాజ్ బిన్ సారియ (ర.అ) చెప్పారు. “ధర్మంలో కొత్తపుంతలు ౯ క్కే విషయమై కడు జాగ్రత్తగా ఉండండి. ఎందుకంటే ప్రతి కొత్తపోకడ మార్గ విహీనతకు బాట వేస్తుంది.”² - (ఇబ్నెమాజ 42 సహీహ్) (ఇర్వావుల్ గలీల్ 2455)

قال عبد الله بن عمر رضي الله عنهما: كل بدعة ضلالة وإن رآها الناس حسنة (رواه الدارمي)

హజ్రత్ అబ్దుల్లాహ్ బిన్ ఉమర్ (ర.అ) ఇలా అన్నారు: “బిద్ అతులన్నీ - పైకి అవి ప్రజలకు మంచివిగా అనిపించినప్పటికీ - మార్గభ్రష్టతే”³ - దీనిని దారిమి ఉల్లేఖించారు.

70వ అంశం : బిద్అతీని సమర్థించేవాడు దైవ శాపగ్రస్తుడు.

عن علي قال قال رسول الله صلى الله عليه وسلم لعن الله من ذبح لغير الله ولعن الله من سرق مزار الأرض ولعن الله من لعن والده ولعن الله من أوى محدثاً (رواه مسلم)

1. సహీహ్ ముస్లిం, కితాబుల్ జుము అతి: బాబున్ రఫ్వుస్సాతి బిల్ ఖుతుబతి

2. సహీహ్ సుననె ఇబ్నెమాజ : లిల్ అల్ - బానీ (మొదటి భాగం 40)

3. కితాబుల్ అస్కా ఫీ జమ్మూల్ ఇబ్నెదాయి (పేజి సం. 17)

దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ అలీ (ర.అ) చెప్పారు: “దైవతరుని పేర పశువును జిబ్బా చేసే, భూమి సరిహద్దులను మార్చివేసే, తన తండ్రిని శపించే, బిద్అతీకి ఆశ్రయమిచ్చే ప్రతి వ్యక్తిని అల్లాహ్ ధూత్మరించాడు”¹ - దీనిని ముస్లిం ఉల్లేఖించారు.

71వ అంశం : కాల్పనికమైన ఆచరణ దైవసన్నిధిలో ధూత్మరించబడుతుంది.

عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَدْنَى فَمِنْ أَمْرِنَا هَذَا مَا لَيْسَ فِيهِ فَهُوَ رَدٌّ (متفق عليه)

దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ అయిషా (ర.అ) చెప్పారు: “ఎవరయినా ధర్మంలో లేని ఏదైనా పనిని చేస్తే అది దైవసమక్షంలో ధూత్మరించబడుతుంది”.² - దీనిని బుఖారీ మరియు ముస్లిం ఉల్లేఖించారు.

72వ అంశం : బిద్అతుకు ఒడిగట్టేవాడు, దానిని మానుకోనంతవరకూ అతని పశ్చాత్తాపం స్వీకరించబడదు.

عن أنس بن مالك قال قال رسول الله صلى الله عليه وسلم إن الله حَبَبَ الثَّوْبَةَ عَنْ كُلِّ صَاحِبٍ بِدْعَةٍ حَتَّى يَدْعَ بِدْعَتَهُ (رواه الطبراني)

దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ అనస్ బిన్ మాలిక్ (ర.అ) తెలిపారు. “బిద్ అతుకు పాల్పడేవాడు, ఆ బిద్అతును విడనాడనంతవరకూ అల్లాహ్ అతని పశ్చాత్తాపం (తౌబా) ను స్వీకరించదు” - (తబ్రానీ 4353)³

73వ అంశం : ఎట్టి పరిస్థితిలోనూ బిద్అత్కు దూరంగా ఉండాలి.

عن العِزِّبَاظِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّا كُمُ وَالْبِدْعِ (رواه ابن أبي عاصم في كتاب السنة)

హజ్రత్ ఇర్బాజ్ (ర.అ) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రవచించారు. “ప్రజలారా! బిద్అత్లకు దూరంగా ఉండండి” - దీనిని అబూ ఆసిమ్గారు “కితాబుస్సన్న”లో ఉల్లేఖించారు.⁴

74వ అంశం : ప్రళయ దినాన ‘బిద్అతీ’ కౌసర్ సరస్సు జలానికి నోచుకోలేదు.

1. కితాబుల్ అజాహి: బాబున్ తఫ్హీ ముజ్జబ్హి లిగైరిల్లాహి

2. అల్లాలు వల్ మరజాన్: (రెండవ భాగం 1-20)

3. సహీహ్ అత్తరగీబ్ వత్తరిహీద్ 52

4. కితాబుస్సన్న: లిల్ అల్బాని (మొదటిభాగం 34)

75వ అంశం: ప్రకయ దినాన దైవప్రవక్త(సఅసం)బిద్అత్తీలను తీవ్రంగా అసమ్మించుకుంటాడు.

عَنْ سَهْلِ بْنِ سَعْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي فَرَطُكُمْ عَلَى الْخَوْضِ مِنْ مَرِّ عَلِيٍّ شَرِبَ وَمَنْ شَرِبَ لَمْ يَظْمَأْ أَبَدًا لِيَرَدَنَّ عَلَيَّ أَقْوَامٌ أَعْرِفُهُمْ وَيَعْرِفُونِي ثُمَّ يَحَالُ بَيْنِي وَبَيْنَهُمْ فَأَقُولُ إِنَّهُمْ مَلَأِي فِيهِمَا إِنَّكَ لَا تَذَرِي مَا أَحْدَثُوا بَعْدَكَ فَأَقُولُ سَخَفًا سَخَفًا لِمَنْ غَيْرِ بَعْدِي (متفق عليه)

దైవప్రవక్త (సల్లల్లాహు అలైహి వ సల్లం) ప్రబోధించారని హజ్రత్ సహ్లా బిన్ సాద్ (ర.అ) తెలిపారు: “నేను కౌసర్ సరస్సు (హజై కౌసర్) వద్ద మీకు తారసపడతాను. అక్కడి కొచ్చిన ప్రతి ఒక్కడూ (కౌసర్) జలం సేవిస్తాడు. ఒకసారి ఆ నీరు త్రాగిన వారికి ఇక ఎన్నడూ దాహం అవదు. మరి కొంతమంది కూడా అక్కడి కొస్తారు. వారిని నేను గుర్తుపడతాను. (వారు నా అనుచర సమాజమని నేను తలపోస్తాను). వాళ్లు కూడా నన్ను తమ ప్రవక్తగా గుర్తుపడతారు. మరయితే వాళ్లు నా దగ్గరికి రాకుండా అడ్డుకోవటం జరుగుతుంది. ‘వాళ్లు నా అనుచర వర్గం (వాళ్లను రానివ్వండి)’ అని నేనంటాను. ‘ఓ ముహమ్మద్! మీ తదనంతరం వీళ్ళు ఎలాంటి కొత్తవిషయాలు ప్రవేశపెట్టారో మీకు తెలియదు’ అని నాకు తెలియజేయబడుతుంది. అప్పుడు, ‘దూరమైపోండి. నా తదనంతరం ధర్మం రూపు రేఖలను మార్చివేసిన వారు నాకు దూరమై పోండి’ అని నేనంటాను”¹ - దీనిని బుఖారీ, ముస్లిం ఉల్లేఖించారు.

76వ అంశం : బిద్ అత్తీను ప్రవేశపెట్టేవారు దైవం చేత, దైవదూతల చేత, ప్రజల చేత ధూత్కరించబడతారు.

عَنْ عَاصِمٍ قَالَ قُلْتُ لِلنَّاسِ أَحَرَمٌ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ قَالَ نَعَمْ مَا بَيْنَ كَذَا إِلَى كَذَا لَا يُفْطَعُ شَجَرٌ هَا مِنْ أَحَدٍ فِيهَا حَدَثًا فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ (متفق عليه)

హజ్రత్ ఆసిమ్(ర.అ) ఇలా తెలియజేస్తున్నారు: “దైవప్రవక్త (సఅసం) మదీనా (నగరము)ను హరమ్ (పవిత్ర క్షేత్రం, నిషిద్ధ స్థలం)గా ఖరారు చేశారా?” అని నేను హజ్రత్ అనస్ (ర.అ) ను అడిగితే, “ఫలానా చోటి నుండి ఫలానా చోటు వరకు చెట్లు నరకరాదనీ, ఇంకా ఏ వ్యక్తయితే ఇక్కడ ఏదన్నా బిద్అత్తీను ప్రవేశపెడతాడో అతన్ని దైవం, దూతలు, సమస్త జనులు శపిస్తారని దైవప్రవక్త (సఅసం) ప్రవచించారు” అని ఆయన వివరించారు² - దీనిని బుఖారీ, ముస్లిం ఉల్లేఖించారు.

1. అల్లాల్ూ వల్ మరజాన్ : (రెండవ భాగం 1476)

2. అల్లాల్ూ వల్ మరజాన్: (మొదటి భాగం 865)

77వ అంశం : బిద్అత్ను ప్రవేశపెట్టిన వారిపై పాపభారం తడిసి మోపెడు.

عن كثير بن عبد الله بن عمرو بن عوف المزني حدثني أبي عن جدي أن رسول الله صلى الله عليه وسلم قال من أحببنا سنة من سنتي فعمل بها الساس كان له مثل أجر من عمل بها لا ينقص من أجورهم شيئاً ومن ابتدع بدعة فعمل بها كان عليه أوزار من عمل بها لا ينقص من أوزار من عمل بها شيئاً (رواه ابن ماجه) (صحیح)

దైవప్రవక్త (సల్లల్లాహు అలైహి వ సల్లం) ప్రవచించారని తన తాతగారు తన తండ్రికి చెప్పగా, తాతగారి కథనం ఆధారంగా తన తండ్రి తనతో చెప్పారని హజ్రత్ కసీర్ బిన్ అబ్దుల్లాహ్ బిన్ అమ్ ఔఫ్ ముజనీ తెలియజేశారు: దైవప్రవక్త (సఅసం) గారి ప్రవచనం ఇది. “ ఎవరయినా నా సంప్రదాయం (సున్నత్) ద్వారా ఏదేని సున్నత్ను పునరుద్ధరిస్తే, ప్రజలు ఆ సున్నత్ను పాటించసాగితే, దాని ఫలితంగా ప్రజలందరికీ లభించే పుణ్యానికి సమానమైన పుణ్యం సున్నత్ను పునరుద్ధరించిన వ్యక్తికి కూడా లభిస్తుంది. కాగా; ఆ సున్నత్ను పాటించే జనుల పుణ్యంలో ఎలాంటి కొత విధించబడదు. మరి అలాగే ఎవరయినా బిద్అత్ను జారీ చేస్తే ఆ బిద్అత్తును ప్రజలు అనుసరించసాగితే, ఈ ప్రజలందరి పాపభారం బిద్అత్ మూల పురుషునిపై వేయబడుతుంది. కాగా; ఈ బిద్అత్ను అనుసరించిన వారి పాపంలో ఏమైనా తగ్గింపు జరుగుతుందా అంటే అలాంటిదేదీ జరుగదు. (వాళ్లు కూడా పూర్తి శిక్షను చవిచూడవలసి ఉంటుంది)” ¹ - (ఇబ్నెమాజ సహీహ్ 209)

عن أبي هريرة أن رسول الله صلى الله عليه وسلم قال من دعا إلى هدى كان له من الأجر مثل أجور من تبعه لا ينقص ذلك من أجورهم شيئاً ومن دعا إلى ضلالة كان عليه من الإثم مثل آثام من تبعه لا ينقص ذلك من آثامهم شيئاً (رواه مسلم)

దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ అబూహురైర (ర.అ) చెప్పారు: “ఎవరయితే ప్రజలను సన్మార్గం వైపుకు పిలుపు ఇచ్చాడో అతనికి, ఆ సన్మార్గాన్ని అవలంబించిన వారందరికీ లభించే పుణ్యానికి సమానంగా పుణ్యం లభిస్తుంది. మరి సన్మార్గాన్ని అవలంబించిన వారికి లభించవలసిన పుణ్య ఫలంలో ఎలాంటి తగ్గింపు చేయబడదు. అలాగే ఎవరయినా ప్రజలను అపమార్గం వైపుకు ఆహ్వానిస్తే, ఆ అపమార్గాన్ని అవలంబించే వారి పాపభారమంతా ఆ వ్యక్తిపై వేయబడుతుంది. మరి ఈ పాపానికి పాల్పడిన వారి పాపంలో ఎలాంటి తగ్గింపు ఉండదు” ² - దీనిని ముస్లిం ఉల్లేఖించారు.

78వ అంశం : హజ్రత్ అబ్దుల్లాహ్ బిన్ ఉమర్ (ర.అ) గారు బిద్అత్తీ చేసిన సలాంకు బదులు పలికేవారు కాదు.

عن نافع أن ابن عمر جاءه رجل فقال إن فلاناً يقرأ عليك السلام فقال له إنه بلغني أنه قد أحسب فإن كان قد أحسب فلا تقرأه مني السلام (رواه الترمذي)

1. సహీహ్ సుననె ఇబ్నెమాజు : లిల్ అల్ - బానీ (మొదటి భాగం 173)

2. సహీహ్ ముస్లిం, కితాబుల్ ఇల్మ - బాబు మన్సన్న సున్నతన్ హసనతన్

హజ్రత్ నాఫె (రహ్మా.లై) కథనం - ఒక వ్యక్తి హజ్రత్ అబ్దుల్లాహ్ బిన్ ఉమర్ (రజి) దగ్గరకు వచ్చి, “పలానా వ్యక్తి మీకు ‘సలాం’ చెప్పాడు” అని అన్నాడు. దానికి హజ్రత్ అబ్దుల్లాహ్ బిన్ ఉమర్ (రజి), “అతడు ఒక బిద్అత్ ని సృష్టించాడని నేను విన్నాను. అదే నిజమయితే అతనికి నా తరపున సలాం అందజేయకు” అని చెప్పారు.¹-

(తిర్మిజీ 2152 హసన్)

79వ అంశం : బిద్అతులను అవలంబించేవారు సున్నతులకు దూరం చేయబడతారు.

عَنْ حَسَّانَ قَالَ : مَا ابْتَدَعَ قَوْمٌ بَدْعًا فِي دِينِهِمْ إِلَّا نَزَعَ اللَّهُ مِنْ سُنَّتِهِمْ مِثْلَهَا ، ثُمَّ لَا يُعِيدُهَا إِلَيْهِمْ إِلَى يَوْمِ الْقِيَامَةِ (رواد الدرسي)

హజ్రత్ హస్సాన్ బిన్ ఉత్తైబ (రహ్మ.) తెలియజేశారు: “ఎవరయితే ధర్మంలో ఏ మేరకు బిద్అతును అవలంబిస్తారో ఆ మేరకు అల్లాహ్ వారి నుండి సున్నతును లేపుకుంటాడు. మరి ఆ సున్నత్ ప్రళయం వరకూ వారికి వాపసు చేయబడదు”² దీనిని దారిమీ ఉల్లేఖించారు.

80వ అంశం : ఇతరత్రా పాపకార్యాల కన్నా పైతాన్ బిద్అత్ ఎంతో ప్రీతికరం.

قَالَ سَفِيَّانُ الثَّوْرِي رَحِمَهُ اللَّهُ تَعَالَى : الْبَدْعَةُ أَحَبُّ إِلَى إِبْلِيسَ مِنَ الْمَعْصِيَةِ الْمَعْصِيَةِ يَتَابُ مِنْهَا وَالْبَدْعَةُ لَا يَتَابُ مِنْهَا (رواه في شرح السنة)

హజ్రత్ సుఫియాన్ సారీ (రహ్మా.లై) ఇలా అంటున్నారు: “పైతాన్ కు పాపకార్యం కన్నా బిద్అత్ ఎంతో ఇష్టకరమైనది. ఎందుకంటే పాపం చేసి పశ్చాత్తాపం చెందటం జరుగుతుంది. కాని బిద్అత్ చేసి పశ్చాత్తాపం చెందటం జరుగదు.”³ - ఈ ఉల్లేఖనం ‘షరహుస్సున్న’ లో ఉంది.

వివరణ: ‘బిద్అత్’ అనేది పుణ్యార్థన ఉద్దేశ్యంతో చేయబడుతుంది. కాబట్టి బిద్అతుకు పాల్పడేవాడు దాని గురించి పశ్చాత్తాపం చెందదు సరికదా అసలా ఆలోచనను కూడా మనసులో రానీయదు.

81వ అంశం : హజ్రత్ అబ్దుల్లాహ్ బిన్ మస్ఘద్ (రజి) బిద్అతీలను మస్జిదు నుండి గెంటివేశారు.

عن ابن مسعود رضي الله عنهما أنه سمع قوماً يجتمعوا في مسجد يهللون ويصلون على النبي صلى الله عليه وسلم جهراً فقام إليهم فقال ما عهدنا ذلك في عهدنا صلى الله عليه وسلم وما أراكم إلا مبتدعين وما زال يذكر ذلك حتى أخرجهم من المسجد (رواه أبو نعيم)

1. మిష్కాతుల్ మసాబీహ్ : లిల్ అల్ - బానీ (మొదటి భాగం 116)

2. మిష్కాతుల్ మసాబీహ్ : లిల్ అల్ - బానీ (మొదటి భాగం 118)

3. షరహుస్సున్న (మొదటి భాగం 216)

కొంత మంది కలిసి సామూహికంగా మస్జిద్‌లో హెచ్చుస్వరంతో స్మరణ చేస్తున్నారనీ, దురూదే షరీఫ్ పరిస్తున్నారనీ హజ్రత్ అబ్దుల్లాహ్ బిన్ మన్‌షూద్ (రజి) గారికి తెలిసింది. ఆయన హుటాహుటిన వారి దగ్గరకు వచ్చి ఇలా అన్నారు: “మేము దైవప్రవక్త (సల్లల్లాహు అలైహి వసల్లం) కాలంలో ఎవరినీ ఈ విధంగా స్మరణ చేస్తుండగా, దురూదే షరీఫ్ పరిస్తుండగా చూడలేదు. కనుక నేను మిమ్మల్ని బిద్‌అతీలుగా భావిస్తున్నాను”. ఇలా పదే పదే పలుకుతూ ఆయన వాళ్లను మస్జిద్ నుండి బయటకు గెంటేశారు. దీనిని అబూ నయీమ్ ఉల్లేఖించారు.

82వ అంశం : హదీసువేత్తల దృష్టిలో బిద్‌అతీ ఉల్లేఖించిన హదీసు స్వీకార

యోగ్యం కాదు

عَنْ ابْنِ سِيرِينَ قَالَ لَمْ يَكُونُوا يَسْأَلُونَ عَنِ الْبَسَادِ فَلَمَّا وَقَعَتِ الْفِتْنَةُ قَالُوا سَمَوْا لَنَا رَجُلًا كُمْ فَيَنْظُرُ إِلَى أَهْلِ السَّنَةِ فَيُؤَخِّدُ حَبِيئَهُمْ وَيَنْظُرُ إِلَى أَهْلِ الْبِدْعِ فَلَا يُؤَخِّدُ حَدِيثَهُمْ (رواه مسلم)

హజ్రత్ ముహమ్మద్ బిన్ సీరీన్ (రహ్మ.లై) ఇలా అంటున్నారు; “మొదట్లో జనులు హదీసును అందజేసిన వారి గురించి ప్రశ్నించేవారు కారు. కాని ఉపద్రవం (బిద్‌అతుల, కల్పనిక ఉల్లేఖనాల ఉపద్రవం) వ్యాపించిన మీదట ప్రజలు హదీసును అందజేసేవారి పుట్టుపూర్వోత్తరాలను గురించి గుచ్చి గుచ్చి ప్రశ్నించసాగారు. హదీసును గురించి చెప్పేవారు సున్నతుల యెడల శ్రద్ధాభక్తులు గలవారయితే ఈ హదీసును స్వీకరించవచ్చనీ, ఒకవేళ వారు బిద్‌అతీలయితే వారు చెప్పే హదీసులను స్వీకరించకూడదని సూత్రీకరించుకున్నారు.”

- దీనిని ముస్లిం ఉల్లేఖించారు.

83వ అంశం : వ్యధాభరితమైన యాతనకు సోపానమైన బిద్‌అతీ

سَأَلَ الْإِمَامَ مَالِكُ رَحِمَهُ اللَّهُ تَعَالَى: يَا أَبَا عَبْدِ اللَّهِ! مِنْ أَيْنَ أَحْرَمُ؟ قَالَ: مِنْ ذِي الْحُلَيْفَةِ مِنْ حَيْثُ أَحْرَمَ صَلَّى اللَّهُ عَلَيْهِ وَسَلَّمَ فَقَالَ إِنِّي أُرِيدُ أَنْ أَحْرَمَ مِنَ الْمَسْجِدِ مِنَ عِنْدِ الْقَبْرِ قَالَ: لَا تَفْعَلْ وَإِنِّي أَخْشَى عَلَيْكَ الْفِتْنَةَ فَقَالَ: وَأَيُّ فِتْنَةٍ فِي هَذِهِ؟ إِنَّمَا هِيَ أَمِّيَّةٌ أُرِيدُهَا قَالَ: وَأَيُّ فِتْنَةٍ أَعْظَمُ مِنْ أَنْ تَرَى أَنَّكَ سَبَقْتَ فَضِيلَةَ قَصْرِ عَنِهَا رَسُولُ اللَّهِ صَلَّى اللَّهُ عَلَيْهِ وَسَلَّمَ؟ إِنِّي سَمِعْتُ اللَّهَ يَقُولُ: {فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ} (رواه في الاعتصام الشاطبي)

హజ్రత్ ఇమామ్ మాలిక్ (రహ్మ.లై) గారితో, “ఓ అబూ అబ్దుల్లాహ్! నేను ఇహ్రామ్ దీక్ష ఎక్కడి నుంచి బూనాలి?” అని ఒకరు అడిగితే, “జుల్ హులైఫా నుండి, దైవప్రవక్త (స) అక్కడి నుండే (ఇహ్రామ్) దీక్ష బూనారు” అని ఇమామ్ మాలిక్ (ర.లై) బదులిచ్చారు. “నేను మస్జిదే నబవీలో ‘రాజె రసూల్’ (స్థానం) నుండి దీక్ష బూనదలిచాను” అని ఆ వ్యక్తి అన్నాడు. “అలా చేయకు. నువ్వు ఉపద్రవానికి లోనవుతావేమోనని నాకు భయంగా ఉంది”

అని ఇమామ్ మాలిక్ (రహ్మా.లై) అతన్ని హెచ్చరించారు. “ఇందులో ఉపద్రవం అనదగిన దేముందీ? నేను కొన్ని మైళ్లు ముందుగానే (ఇహ్రామ్) సంకల్పం చేసుకున్నాను. అంతేగా!” అని వ్యక్తి సంజాయిషీ ఇవ్వడంతో ఇమామ్ మాలిక్ (రహ్మా.లై) ఈ విధంగా స్పందించారు: “ఇంతకన్నా పెద్ద ఉపద్రవం ఇంకేం కాగలదు? ఇక్కడి నుండే ఇహ్రామ్ సంకల్పం చేసుకుని నీవు ప్రవక్త (సఅసం) ను మించి పోవాలనుకుంటున్నావు. ప్రవక్త (స) సయితం చేయలేక పోయిన పనిని నీవు చేయగలిగాననిపించుకో దలుస్తున్నావు. ఎవరయితే దైవప్రవక్త (స) ఆదేశాన్ని త్రోసిరాజున్నారో వారు ఏదైనా ఉపద్రవంలోనో లేక ఏదైనా వ్యధాభరితమైన శిక్షకో లోనయ్యే విషయమై భయపడాలి అన్న దైవవాక్కును గురించి నేను విన్నాను.”¹ - ఈ ఉల్లేఖనం “అల్ ఎతెసామ్” లో వుంది.

84వ అంశం : ధర్మం విషయంలో సొంత అభిప్రాయాలు, మనోవాంఛల ప్రకారం నడుచుకోరాదు.

عَنْ أَبِي بَرزَةَ الْأَسْلَمِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِمَّا أَخْشَى عَلَيْكُمْ بَعْدِي بَطُونُكُمْ وَفُرُوجُكُمْ وَمُضَيَّاتِ الْهَوَى (رواه ابن أبي عاصم في كتاب السنة)

దైవప్రవక్త (సల్లల్లాహు అలైహి వ సల్లం) ప్రవచించారని హజ్రత్ అబూబర్దహ్ (రజి) చెప్పారు. “నేను నా తదనంతరం మీ గురించి-కడుపు, మర్మాంగం మరియు పెదదారి తీసే కోర్కెల విషయంలో భయపడుతున్నాను (వీటి మూలంగా మీరు ఎక్కడ అపమార్గానికి లోనవుతారోనని!)² - దీనిని ఇబ్నె అబూఆసిమ్ ‘కితాబుస్సున్న’ లో ఉల్లేఖించారు.

85వ అంశం : బిద్అతీ చేసిన సత్కార్యమేదీ స్వీకారయోగ్యమవదు.

عن الفضيل بن عياض رحمه الله تعالى قال: إذا رأيت مبتدعا في طريق فخذ في طريق آخر ولا يرفع لصاحب بدعة إلى الله تعالى عز وجل عمل ومن أعان صاحب بدعة فقد أعان على هدم الدين (رواه في خصائص أهل السنة)

హజ్రత్ ఫుజైల్ బిన్ అయాజ్ (రహ్మా.లై) ఇలా అంటున్నారు. “బిద్అతీ మీకు ఎదురుగా రావటం చూస్తే (ఆ దారి వదలి) మరో దారి గుండా వెళ్ళండి. బిద్ అతీ చేసే ఏ పుణ్యకార్యం కూడా దైవసన్నిధిలో స్వీకరించబడదు. ఎవరయితే బిద్అతీకి సహాయం చేశారో వారు ధర్మాన్ని రూపుమాపడానికి సహాయపడినట్లే” ఈ ఉల్లేఖనం “ఖసాయసె అహ్మె సున్న (పేజి నం.22)” లో ఉంది.

1. అల్ ఖౌలు అస్మా ఫీ జమ్మల్ ఇబైదాయి (పేజి నం. 21, 22)

2. కితాబుస్సున్న లిల్ అల్బానీ (మొదటిభాగం 13)